

## مبلغ اعظم کی روشن تبلیغ

مہدی باقر

منجی قافلہ بشریت و کاروان انسانیت، سرکار ختنی مرتبت، حضرت محمد مصطفیٰ صلی اللہ علیہ وآلہ وسلم کی نبوت و رسالت عالم انسانیت پر کیے گے الہی احسان کی ایک عظیم ترین مثال ہے، جس کے فوض و برکات کے طفیل انسانی تاریخ نے پہلی بار متمدن سماج کا تجربہ کیا۔ آدمی نے انسان ہونا سیکھا، چھوٹوں کو ان کے حقوق ملے، بروں کو بقیدالمیت ان کی میزانت ملی، عورتوں کو ان کا مقام ملا، دل کے بت کدے شمع توحید سے روشن ہو گئے، زہنوں پر بیہودہ اور گمراہ کن اشعار کے بجائے آیات قرآنی اور احادیث پیغمبر آنگئیں، خدا ساز و صنم تراش ہاتھ بت شکن کی حمایت میں شمشیر بکف ہو گئے۔ سوال یہ ہے کہ اتنا سب کچھ اس مختصر سے عرصہ میں کیسے ممکن ہوا؟

پیغمبر نے اسلام قبول کرنے والوں کے لئے کسی قسم کی خصوصی مراعات کا اعلان بھی نہیں کیا اسی سے حکومت و اقتدار کا وعدہ بھی نہیں کیا۔ پھر وہ کیا تھا جس کی بنیاد پر اس وقت اس بدترین معاشرے نے پیغمبر کی بات کا اثر قبول کیا۔

اگر ہم رسول کی کامیاب دینی تبلیغ پر غور کریں تو ہم پر اس کی بنیادی علتوں کا اکٹشاف ہو گا جن میں سے سب سے پہلی اور بنیادی علت یہ ہے کہ اللہ کے رسول نے ۲۵ سالہ تبلیغی کاروائیوں کے لئے ۳۰ برس زمین ہموار کی اور عربوں سے اللہ کی وحدانیت کا کلمہ پڑھوانے سے پہلے اپنی صداقت کا کلمہ پڑھوایا۔

واضح رہے کہ تمام انبیاء اپنے اپنے عہد نبوت میں ایک ہی مقصد کی طرف گامزن تھے، ان کا ہدف خدا پر ایمان اور قیامت پر ایمان کے ذریعے لوگوں کو دنیا و آخرت کی سعادتوں سے ہمکنار کرنا اور انسانی و اخلاقی اصولوں کی بنیاد پر مرتب تعلیمی و تربیتی نصاب کے ذریعے معاشرہ کو مہذب اور اسلامی بنانا تھا، مگر دیگر انبیاء کی نبوت، پیغمبر اسلام صلی اللہ علیہ وآلہ وسلم کی رسالت کے لئے پیش خیہ اور زمین سازی کی ہی حیثیت رکھتی ہے، علاوہ ازیں سارے انبیاء کی دعوت و تبلیغ کے بنیادی اصول

بھی مشترک ہیں، البتہ مرسلِ اعظم کے ذریعہ لایا گیا دین اور آپ کا طرزِ تبلیغ بہر حال سب سے ممتاز و منفرد تھا، یعنی دینِ اسلام ہی صرف وہ دین ہے جو نہ صرف انفرادی زندگی کی اصلاح چاہتا ہے بلکہ اخلاقی، روحانی اور اجتماعی مسائل کو بھی سوارنا چاہتا ہے ایسے مکمل، جامع اور آفاقی دین کو پیغمبر اکرم جیسا نبی میسر آجائے سے اس کی ترویج و تبلیغ مزید موثر و دلپذیر ہو گئی، چونکہ آپ نے انتہائی شفقت آئیز اور دلپذیر انداز میں تبلیغ دین کی، قوم کے درمیان بیشہ ابر رحمت اور عذابِ الہی سے تحفظ کی خواست ہن کر رہے، کبھی کسی کو خالی ہاتھ واپس نہ جانے دیا، کسی کا علی سوال ہو یا مالی ضرورت، دل آزاری کو کبھی روانہ نہیں رکھا، راستے میں کائنے بچھانے والوں کے لئے سرپا گلستان بننے رہے، روز کوڑا بھی نہیں نوکا ایک دن کو زانہ نہ بھیکنے پر پوچھ بیٹھے، صاحب زبان خوش لمح عربوں کے نجی بلال کو گلدنیتی اذان پر بھیج کر مسادات کا وہ تصور پیش کیا جو آج بھی صرف اسلام ہی کا حصہ ہے، الغرض کوہ فاران سے بلند ہونے والے نہرہ قولوا لا الله الا الله نفلحوا سے لے کر واقعہ قرطاس تک پیغمبر اسلام نے تبلیغ دین کے تینیں جو حکمتِ عملی اپنائی وہ رہتی دنیا کے لئے ایک مثال ہے چنانچہ اگر ہم رسول کی تبلیغی کارروائیوں میں تصور وحدانیت کے افہام و ابلاغ کے باب کو دیکھیں تو اس سے ہمیں بہت کچھ سیکھنے کو ملتا ہے، مثلاً پیغمبر نے بت پرستوں اور مشرکوں کے ساتھ کیا سلوک کیا جو بندستان کے سماجی تناظر کے اعتبار سے مسلمانوں کے لئے لائق عبرت ہے۔

اس سلسلے میں ایک واقعہ پیش ہے جس سے توحید و اسلام کے افہام و ابلاغ کے آداب سکھے جاسکتے ہیں اور اپنے اندر کے دبے کچلے تبلیغی شعور کو نوٹا جاسکتا ہے۔

پیغمبر اسلام کے پاس بت پرستوں کا ایک وفد آیا، انگلتو شروع ہوئی پیغمبر نے کہا:

”تم لوگ خداۓ وحدہ لا شریک کی عبادت سے کیوں منہ موزے ہوئے ہو اور ان بتوں کی پرستش کرتے ہو؟“

بت پرست: ہم انہیں بتوں کے ویسے سے خدا کا قرب حاصل کرنا چاہتے ہیں۔

پیغمبر اکرم: کیا یہ بت الہی فرائیں کی اطاعت کرتے ہیں، عبادت کے ذریعہ خود بھی بارگاہ خداوندی سے قریب ہیں جو تمہیں خدا کا قرب دلائیں گے؟

بت پرست: نہیں نہ یہ خدا کی اطاعت کرتے ہیں اور نہ ان کی پرستش کرتے ہیں۔

پیغمبر اکرم: کیا تم نے ان بتوں کو خود نہیں تراشا اور بنایا ہے؟

بت پرست: بے شک ہم نے انہیں اپنے ہاتھوں سے بنا�ا ہے۔

پیغمبر اکرم: جب تم ان کے تراشئے اور بنانے والے ہو تو ان ہتوں کو چاہئے کہ یہ تمہاری عبادت کریں نہ کہ تم ان کی اور جب ایک خدا تمہارے امور و ظانف کے مصالح اور مفاسد سے واقف ہے تو اسے چاہئے کہ تمہیں بت پرستی کا حکم دے حالانکہ خدا کی طرف سے ایسا کوئی حکم نہیں آیا۔

جب رسولؐ کی گفتگو یہاں تک پہنچ گئی تو بت پرستوں میں اختلاف ہو گیا چنانچہ بعض نے کہا کہ خدا ان میں حلول کر گیا ہے لہذا ان کا احترام کیا جاتا ہے۔

بعض دوسرے بت پرستوں نے کہا کہ ہم نے ان ہتوں کے ذریعہ مطیع اور فرمانبردار اشخاص کی شبیہ بنا کی ہے جو بارگارہ خداوندی سے قریب ہیں چنانچہ ہم خدا کی تعظیم و تکریم کے لئے ان کی پرستش کرتے ہیں۔

بت پرستوں کے تیرے گروہ نے کہا، جس وقت خدا نے جناب آدم کو ظلق کیا تھا اس وقت فرشتوں کو حکم دیا تھا کہ آدم کو بجہہ کریں، ہم انسان اس سے زیادہ سخت تھے کہ جناب آدم کا بجہہ کریں، لیکن چونکہ ہم اس وقت موجود نہیں تھے اس لئے اس سے محروم ہو گئے اس وجہ سے ہم آج آدم کی شبیہ بنا کر اس کی پرستش کرتے ہیں تاکہ محروم بجہہ کی تلاشی ہو سکے اور جس طرح فرشتوں نے خدا کا قرب حاصل کیا تھا اس طرح ہم بھی اس کا قرب حاصل کرتے ہیں اور جس طرح آپ نے اپنے ہاتھوں سے محراب بنائی ہے اور کعبہ کے اطراف اور اس کے مقابل خدا کی تعظیم میں بجہہ کرتے ہیں، ہم بھی اسی طرح ہتوں کے سامنے سر جھکا کر خدا کی تعظیم و تکریم کرتے ہیں۔

پیغمبر اکرم نے ان تینوں دستوں کو الگ الگ جواب دیے۔ آپ نے پہلے گروہ کی طرف رخ کیا اور فرمایا جو تم یہ کہتے ہو کہ خدا ہیکل اور جسم کی شکل میں ان ہتوں کے اندر حلول کر گیا ہے اور مطیع اور پرہیزگار بندوں کی شبیہ بنا کر ان کی پرستش کرتے ہو تو تم نے اپنے اس بیان سے خدا کی تعریف تخلوقات کی طرح کر دی، کیا تم اس کو تھی اپنی طرح محدود و حادث سمجھتے ہو؟ کیا خدا کسی محدود دشی میں حلول کر سکتا ہے، اس بنا پر خدا اور دوسری چیزوں میں کیا فرق رہ گیا جو دوسروں میں حلول کرتی ہیں، جیسے رنگ بوذا نقہ، نرمی، سختی اور اذین وغیرہ میں اس بنیاد پر تم کہتے ہو کہ جس میں خدا نے حلول کیا ہے وہ محدود اور حادث ہے اور خود حلول ہونے والا محدود اور قدیم ہے جب کہ اصل اس کے خلاف ہونا چاہئے جو حلول کرے اسے حادث اور محدود ہونا چاہئے، اس طرح کیسے یہ ممکن ہے کہ جو خدا

کائنات کی تمام اشیا سے پہلے مستقل اور غنی تھا اور کوئی جگہ اور محل نہیں رکھتا تھا پھر کیسے کسی جگہ کا محتاج ہو گیا اور خود اس جگہ میں حلول کر گیا، خداوند عالم کے موجودات میں حلول کو جائز کر کے تم نے اپنے عقیدے کے مطابق اسے حادث و محدود کر دیا جس کا مطلب یہ ہوتا ہے کہ خدا قابل تغیر و زوال ہے اور اگر تم اس بات کے معتقد ہو کہ حلول کرنا، تغیر و زوال کا باعث نہیں ہوتا تو تمہیں چاہئے کہ حرکت، سکون اور مختلف رنگوں میں سیاہ سپید، لال، پیلے کو قابل تغیر نہ سمجھو، اب بتاؤ یہ درست ہے کہ ہر طرح کے عوارض اور حالات خدا پر عارض ہوتے ہیں جس کے نتیجہ میں تم خدا کو محدود اور حادث اور موجودات کی طرح توصیف کرتے ہو اور اسے تمام مخلوقات کی شبیہ جانتے ہو اور جب یہکل اور بھروسوں میں خدا کے حلول کا عقیدہ ہے بنیاد ہو تو لا محالہ بت پرستی کا بھی عقیدہ غلط ثابت ہو گا۔

پہلا دستے رسول اکرمؐ کی بات سے گھری سوچ میں پڑ گیا یعنی اسلامی منطق نے اپنا اثر دکھانا شروع کر دیا۔

پیغمبر اسلامؐ دستے کی طرف متوجہ ہوئے اور فرمایا: تم مجھے یہ بتاؤ کہ جب تم پرہیزگار بندوں کی شبیہوں کے سامنے سر جھکاتے ہو اور ان کے سامنے نماز پڑھتے ہو، سجدہ کرتے ہو یا ان کے سامنے سجدہ کے عنوان سے اپنی پیشانی خم کرتے ہو تو پھر خدا کے لئے کون سا طریقہ رکھ چھوڑا ہے اور اس کے علاوہ یہ بھی غور طلب ہے کہ سب سے زیادہ خضوع و خشوع کا کون سا طریقہ باقی رہ جاتا ہے جسے تم نے خدا کے لئے مخصوص کر رکھا ہو اور اگر یہ کہتے ہو کہ خدا کے سامنے بھی ہم سجدہ کرتے ہیں تو اس کا مطلب یہ ہوا کہ تم خدا اور اس کے بندوں کو برابر سمجھتے ہو۔ پچ سچ بتاؤ کیا تمہاری نگاہ میں ان بتوں کی تعظیم کے برابر خدا کی تعظیم ہے؟ کیا تم ایک حاکم کو اور اس کے نوکر کو برابر کا احترام دو گے؟

بت پرست: بہر حال بھی خبرے گا۔

پیغمبر اسلامؐ: اس بتا پر تم ان بتوں کی پرستش کر کے درحقیقت خداوند متعال کی عظمتوں کی توہین کرتے ہو۔

دوسرا گروہ کے لوگ بھی پیغمبر اسلام کی مدد باتوں کے سبب پہلے والے دستے کی طرح بہوت ہو گئے۔

اب پیغمبر نے تمیرے دست کی جانب رخ کیا اور فرمایا: تم نے اپنے آپ کو مسلمانوں سے تشبیہ دی ہے اس بتا پر کہ بتوں کے سامنے سجدہ کرنا گویا خاتمة کعبہ یا آدم کو سجدہ کرنے جیسا ہے لیکن ان دونوں

چیزوں میں زمین و آسمان کا فرق ہے، یہ کسی بھی رخ سے قابل مقام نہیں ہے، ہم اس بات کے معتقد ہیں کہ خدا ہمارا پروردگار ہے وہ جس طرح ہمیں اپنی عبادت کا حکم دے گا ہم اسی طرح اس کی عبادت کریں گے اور کسی بھی طرح ہم اس کے فرمان کی حد سے آگے نہ پڑھیں گے اور نہ ہی اپنی طرف سے اس کی عبادتوں کے طریقے ایجاد کریں گے کیونکہ ہم اپنے وظائف و فرائض کو خود سمجھنے سے قاصر ہیں اس لئے خدا نے بعض چیزوں کا ہم سے مطالبہ کیا ہے اور بعض چیزوں سے روکا ہے، اس نے ہمیں اپنے حکم کا پابند بنا�ا ہے چونکہ اس نے ہمیں حکم دیا ہے کہ عبادت کرتے وقت ہمارا پھرہ قبلہ رخ ہونا چاہئے لہذا ہم قبلہ رور جئے ہیں اور خدا نے جناب آدم کا سجدہ کرنے کا جو حکم دیا تھا اس کا مطلب قطعاً یہ نہیں تھا کہ تم ان کے جسمہ کو بھی سجدہ کرنے لگو کیونکہ بہر حال آدم کا جسمہ اور ہے، آدم کچھ اور تمہیں اس حکم کی بنا پر قیاس نہیں کرنا چاہیئے ممکن ہے خدا اس سے راضی نہ ہو، اس نے تمہیں ایسا کرنے کا حکم نہیں دیا ہے۔

اس کے بعد رسول نے فرمایا مثال کے طور پر اگر کوئی تمہیں کسی معین دن کسی گھر میں داخل ہونے کی اجازت دے تو کیا تمہارے لئے جائز ہے کہ تم کسی غیر معین دن میں بھی بغیر اس کی اجازت کے اس کے گھر میں داخل ہو یا کسی شخص نے تمہیں اپنے کپڑوں اور غلاموں میں سے کسی ایک لباس یا ایک غلام کو ہدیہ کیا تو کیا تمہارے لئے جائز ہے کہ تم دوسرا کپڑا اور غلام یا دوسرا حیوان جو بالکل ہر یہ دیئے جانے والے کی طرح ہے، تصرف میں لے آؤ؟

بت پرست: نہیں ہمارے لئے یہ بالکل جائز نہ ہو گا کیونکہ اس نے پہلے کے لئے اجازت دی ہے نہ کہ دوسرے کے لئے۔

پیغمبر اکرم: اچھا یہ بتاؤ کہ اس بات کا زیادہ حقدار خدا ہے کہ اس کی اطاعت کی جائے اور اس کی اجازت کے بغیر اس کی ملکیت میں تصرف نہ کیا جائے یا دوسرے لوگ؟

بت پرستوں نے یک زبان ہو کر کہا، یقیناً خدا زیادہ اطاعت کا مستحق ہے اس کی اجازت کے بغیر اس کی ملکیت میں تصرف صحیح نہیں ہے۔

پیغمبر اکرم: تو پھر تم کیوں خدا کی اجازت کے بغیر بتوں کا سجدہ کرتے ہو؟

بت پرستوں کا یہ گروہ بھی رسول کے پیغمبرانہ استدلال سے انکش بندال رہ گیا، امام جعفر صادق علیہ

فرماتے ہیں کہ قبل اس کے یہ نشست برخاست ہوتی سب کے سب مسلمان ہو گئے۔ اس واقعہ کو پیش کرنے کا مقصد صرف یہ تھا کہ عالم اسلام کے تین درود مدد دل رکھنے والے مبلغین کرام، خیبر اسلام کے طرز افہام و تفہیم سے تبلیغ کی سیکھ لیں اور بنا اسی مزاحمت اور طفر و تشقیع کے شفقت آمیز انداز میں مدل و متدل مذاکرات اور عملی و علمی طریقہ سے دنیا کو دین سے آشنا کرائیں تاکہ فرزندان توحید کا دارہ وسیع سے وسیع تر ہو سکے اور اہتمام طہور و ارث اسلام میں با معنی حصہ داری ہو سکے۔

وھیان رہے، بندستان میں بالخصوص تبلیغ و ترویج دین اور نشر و اشاعت فلسفہ توحید کے لئے خیبر اکرمؐ کی ذات اقدس خصوصی اسوہ و نمونہ کی حیثیت رکھتی ہے چونکہ خیبرؐ نے جس معاشرہ میں نفرہ توحید بلند فرمایا اس معاشرہ میں اور بندستان کے اکثری سماج میں بت پرستی سمیت بے شمار توبات قدر مشترک کی حیثیت رکھتے ہیں لہذا باعمل صحابان علم کو آگے آنا چاہئے اور روشن تبلیغ بانی اسلام کے خطوط مستقیم پر چلتے ہوئے فلسفہ توحید اور دین اسلام کی ترویج و اشاعت کرنی چاہئے۔